

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

śrī garuḍapurāṇē
॥ śrī sudarśanastutiḥ ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
॥ śrī sudarśanastutiḥ ॥

hariruvāca

*namaḥ sudarśanāyaiva sahasrādityavarcasē |
jvālāmālāpradīptāya sahasrārāya cakṣuṣē ॥ 1 ॥*

*sarvaduṣṭavināśāya sarvapātakamardinē |
sucakrāya vicakrāya sarvamantravibhēdinē ॥ 2 ॥*

*prasavitrē jagaddhātrē jagadvidhvaṃsinē namaḥ |
pālanārthāya lōkānāṃ duṣṭāsuravināśinē ॥ 3 ॥*

*ugrāya caiva saumyāya caṇḍāya ca namō namaḥ |
namaścakṣuḥsvarūpāya saṃsārabhayabhēdinē ॥ 4 ॥*

*māyāpañjarabhētrē ca śivāya ca namō namaḥ |
grahātigrāharūpāya grahāṇāṃ patayē namaḥ ॥ 5 ॥*

*kālāya mṛtyavē caiva bhīmāya ca namō namaḥ |
bhaktānugrahadātrē ca bhaktagōptrē namō namaḥ ॥ 6 ॥*

*viṣṇurūpāya śāntāya cāyudhānāṃ dharāya ca |
viṣṇuśastrāya cakrāya namō bhūyō namō namaḥ ॥ 7 ॥*

*iti stōtraṃ mahāpuṇyaṃ cakrasya tava kīrtitam |
yaḥ paṭhētparayā bhaktyā viṣṇulōkaṃ sa gacchati ॥ 8 ॥*

*cakrapūjāvidhiṃ yaśca paṭhēdrudra jitēndriyaḥ |
sa pāpaṃ bhasmasātkṛtvā viṣṇulōkāya kalpatē || 9 ||*

|| iti śrī sudarśanastutiḥ samāptā ||